



MINUTI TAL-KUMITAT AMMINISTRATTIV GĦAL MARSALFORN Nru. 49/2014
Kienet addottata Aġenda nru. 44/2014

Iltaqa' fil-Bini tal-Kunsill Lokali Iż-Żebbuġ

Data: It-Tlieta, l-1 ta' April 2014

Ħin: Fis-6.30 ta' filgħaxija

Preżenti għall-laqgħa:-

- **Is-Sinjura Marija Saliba – Chairperson**
- **Is-Sur Emmanuel Debono – Deputat Chairperson**
- **Is-Sur Victor Refalo – Membru**
- **Is-Sur Joseph Zammit – Membru**
- **Is-Sindku s-Sur Nicky Saliba – *Ex Officio***
- **Is-Sinjura Diane Tagliaferro – Segretarja Eżekuttiva.**

Is-Sur George Sacco kien assenti.

Ippresjediet il-laqgħa ċ-Chairperson is-Sinjura Marija Saliba.

1. TALBA

Intqalet talba miċ-Chairperson u ngħata bidu għall-laqgħa.

2. APPROVAZZJONI TAL-MINUTI LAQGĦA BIN-NRU. 48/2014

Billi l-minuti tal-laqgħa bin-nru. 48/2014 ġew ċirkulati minn qabel, dawn ġew meqjusa bħala moqrija.

Iċ-Chairperson talbet għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Iċ-Chairperson talbet għall-approvazzjoni tal-minuti kif ippreżentata u staqsiet għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOĦORĠU MILL-MINUTI LAQGĦA BIN-NRU. 48/2014

Ma tqajjmux punti mill-Minuti bin-nru. 48/2014.

4. KORRISPONDENZA

Sar il-qari ta' din il-korrispondenza:

Ittra ta' James Said dwar id-deċiżjoni tal-Kumitat li *l-bumping cars* jintramaw fuq ġewwa tal-*car park* t' isfel. Il-Kumitat qabel li *l-bumping cars* jintramaw mill-kamra tad-drenaġġ il-ġewwa u *l-luna park* mill-*bumping cars* il-ġewwa.

Komunikat mibgħut mill-Perit Scerri f' isem is-sidien ta' Il-Gambero Restaurant u Il-Kartell Restaurant dwar id-deċiżjoni tal-Kumitat li ma jitpoġġewx imwejjed fil-passaġġ pubbliku. Il-Kumitat irreveda d-deċiżjoni u ddecieda li joħroġ *no objection* għat-tqegħid ta' imwejjed fil-passaġġ.

Ittra mibgħuta minn Transport Malta dwar il-proposta tal-Kumitat li jsir *keep clear bay* quddiem Tony's Flts fi Triq Għar Qawqla. Il-Kumitat qabel li tinbidel il-bankina u minflok issir tal-*stenciled concrete*.

Ittra mibgħuta mid-Dipartiment għall-Gvern Lokali dwar ittra li dehret fil-ġurnal Times of Malta dwar il-*promenade* tal-Qbajjar.

Is-Sur Refalo qal li għandu jinżel xi hadd mill-Ministeru għal Għawdex biex jara l-bżonnijiet ta' Marsalforn.

Ittra mibgħuta mid-Direttur tad-Dipartiment għall-Proġetti u Żvilupp dwar l-istat perikoluż tar-*railing* tal-*promenade* tal-Qbajjar.

Ittra mibgħuta mill-Awtorita` dwar l-Ambjent u l-Ippjanar dwar il-bini ta' lqugħ ta' siti mhux żviluppata mill-UIF.

Dwar l-applikazzjoni A+ Accessibility Award, il-Kumitat qabel li japplika fuq rampa għal ġol-baħar fil-bajja ta' Marsalforn.

Il-Viċi Chairperson irtira mill-kamra tal-laqgħat.

**Applikazzjonijiet
għall-permess tal-Kunsill Lokali**

**Deċiżjoni meħuda mill-Kumitat
Amministrattiv għal Marsalforn**

- (i) Josanne Pace
Applikazzjoni għal provvista temporanja
tal-elettriku ta' Cake Creations Kiosk fi
Trijq il-Munġbell mill-20 ta' Ġunju sat-23
ta' Settembru 2014.

Ma kienx hemm
oġġezzjonijiet.

5. ILMENTI U SUĠĠERIMENTI

KAM 07/2014 – is-Sindku Nicky Saliba

Għandu talba biex titranġa l-bankina ta' quddiem il-ħanut tas-souvenirs ta' John Galea fi Triq il-Port. Il-Kumitat approva li tinkesa l-bankina.

KAM 10/2014 – Louis Agius

Talab biex jinqala' *litterbin* li twaħħal fuq il-*promenade* faċċata tal-Kaptan Restaurant fi Triq il-Port. Talba rifjutata – il-*bin* twaħħal bejn *encroachment* u ieħor.

KAM 12/2014 – Jamie Camilleri

Issir ir-rampa tal-garaxx ta' Tal-Mielħa Crt, Triq is-Sajjied. Talba approvata.

6. SEJĦA GĦALL-OFFERTI

KOSTRUZZJONI TA' BANKINI FI TRIQ ID-DULURI U TRIQ IL-MUNĠBELL

Is-Segretarja Eżekuttiva għarrfet lill-kamra li kienu ntefgħu żewġ offerti għall-kuntratt ta' kostruzzjoni ta' bankini fi Triq id-Duluri u Triq il-Munġbell. Qalet li l-offerti huma ta', bil-valur ta':

Road Construction Co Ltd	€53,470.46
Paul Sultana	€38,702.14.

Il-Kumitat iddiskuta r-rapport tal-Perit dwar iż-żewġ offerti mitfugħa. Il-Kumitat għażel l-offerta ta' Paul Sultana li kienet l-irħas waħda.

Is-Sindku qal dan ix-xogħol ta' pavimentar għandu jinbeda minnufih u jitlesta fi żmien tmien ġimgħat skont il-kundizzjonijiet speċifiċi tal-kuntratt biex ikun evitat li nidħlu fis-sajf bix-xogħol.

7. TRAFFIC CALMING MEASURES

Il-Kumitat iddeċieda li jgħaddi lil Transport Malta sett ta' pjanti biex jimplimenta *traffic calming measures* f' diversi toroq ġewwa Marsalforn.

8. MATERJA OĦRA

Il-Kumitat approva:

- ix-xiri ta' żebgħa għas-sinjali ta' mal-art.
- il-kisi bis-siment ta' passaġġ fi Triq Daħlet il-Merżuq.
- il-pubblikazzjoni ta' fuljett tal-Kumitat.

9. AĠĠORNAMENT

Il-laqgħa ntemmet fit-7.45 ta' filgħaxija u l-Kumitat Amministrattiv aġġorna *sine die*.

Marija Saliba
Chairperson

Diane Tagliaferro
Segretarja Eżekuttiva